

உள்துறை, மதுவிலக்கு மற்றும் ஆயத்தீர்வைத் துறை

மானியக் கோரிக்கை எண்.37

மதுவிலக்கு மற்றும் ஆயத்தீர்வை

கொள்கை விளக்கக் குறிப்பு 2007-2008

உள்துறை, மதுவிலக்கு மற்றும் ஆயத்தீர்வைத் துறையின் கீழ் உள்ள மதுவிலக்கு மற்றும் ஆயத்தீர்வை பிரிவின் கீழ் பின்வரும் துறைகள் இயங்கி வருகின்றன:-

- (1) மதுவிலக்கு மற்றும் ஆயத்தீர்வை ஆணையரகம்
- (2) மதுவிலக்கு அமலாக்கப் பிரிவு
- (3) தமிழ்நாடு மாநில வாணிபக் கழகம்

**மதுவிலக்கு மற்றும் ஆயத்தீர்வை ஆணையரகம்**

2. மதுவிலக்கு மற்றும் ஆயத்தீர்வைத் துறை ஆணையாளர் இத்துறையின் தலைவர் ஆவார். தலைமையிடத்தில் இவருக்கு உதவியாக இரு இணை ஆணையாளர்கள், ஒரு நிதிக் கட்டுப்பாட்டு அலுவலர் மற்றும் நான்கு உதவி ஆணையாளர்கள் பணிபுரிகின்றனர். ஓர் உதவி ஆணையாளர் தலைமையில் பறக்கும்படை ஒன்று திடீர் சோதனைகளையும் ஆய்வுகளையும் மேற்கொள்கிறது.

3. மதுவிலக்கு மற்றும் ஆயத்தீர்வை ஆணையாளர், 1937 ஆம் ஆண்டு தமிழ்நாடு மதுவிலக்குச் சட்டத்தையும் (தமிழ்நாடு சட்டம் 10/1937), மேற்படி சட்டத்தின் கீழ் இயற்றப்பட்ட விதிகளையும் செயற்படுத்துகிறார். வடிப்பாலைகள் அமைப்பதற்கும், சாராவி தயாரிப்பதற்குரிய சிறப்பு உரிமைகள் மற்றும் உரிமங்கள், மற்றும் இந்தியாவில் தயாரிக்கப்படும் அயல்நாட்டு மதுவகைகள் மற்றும் பீர் வகைகளைத் தயாரிக்கும் தொழிற்சாலைகள் அமைப்பதற்கான சிறப்பு உரிமைகள், மற்றும் உரிமங்களையும் அரசின் முன் அனுமதியுடன் வழங்குவதற்கு மதுவிலக்கு மற்றும் ஆயத்தீர்வை ஆணையாளருக்கு அதிகாரம் அளிக்கப்பட்டுள்ளது. மேலும்,

இத்தொழிற்சாலைகளின் உரிமங்களை ஆண்டுதோறும் புதுப்பிக்கும் அதிகாரமும் அவருக்கு அளிக்கப்பட்டுள்ளது.

4. மாவட்ட அளவில் ஆயத்தீர்வை நிர்வாகத்தினை மாவட்ட ஆட்சித்தலைவர் கண்காணிக்கிறார். அவர் மதுவிலக்குச் சட்டம் மற்றும் அதனடிப்படையில் இயற்றப்பட்ட விதிகளின் கீழ் வழங்கப்பட்டுள்ள பல்வேறு சட்டரீதியான பொறுப்பினை நிறைவேற்றுகிறார். சென்னை, கோயம்புத்தூர் தவிர மற்ற மாவட்டங்கள் அனைத்திலும் துணை ஆட்சியர் நிலையில் ஓர் ஆயத்தீர்வை உதவி ஆணையாளர் மாவட்ட ஆட்சித் தலைவருக்குத் துணை புரிகிறார். சென்னை, கோயம்புத்தூர் ஆகிய மாவட்டங்களில் மாவட்ட வருவாய் அலுவலர் நிலையில் ஆயத்தீர்வைத் துணை ஆணையாளர்கள் மாவட்ட ஆட்சித் தலைவர்களுக்கு உதவியாகப் பணியாற்றி வருகின்றனர். துணை ஆட்சியர் நிலையில் வடிப்பாலை அலுவலர்கள் மற்றும் ஆயத்தீர்வை மேற்பார்வை அலுவலர்கள் முறையே வடிப்பாலைகள் மற்றும் இந்தியாவில் தயாரிக்கப்படும் அயல்நாட்டு மதுவகை உற்பத்தித் தொழிற்சாலைகள் ஆகியவற்றில் அலுவலர்களாக நியமிக்கப்படுகின்றனர். 1937-ஆம் ஆண்டு தமிழ்நாடு மதுவிலக்குச் சட்டம் மற்றும் 1955-ஆம் ஆண்டு மருந்து மற்றும் ஒப்பனைப் பொருட்கள் தயாரிப்புச் சட்டம் மற்றும் அவற்றின்கீழ் இயற்றப்பட்ட விதிகளின்படி ஆயத்தீர்வை விதிக்கப்பட வேண்டிய பொருட்களுக்கு ஆயத்தீர்வை விதித்தல், இரசாயன தொழிற்சாலைகள் மற்றும் பிணை முறி கிடங்குகள் ஆகியவற்றில் சாராவி முறையாகப் பயன்படுத்தப்படுவதைக் கண்காணித்தல் ஆகிய பணிகளை மேற்கொள்வதற்காக, ஆயத்தீர்வை மேற்பார்வை அலுவலர்களாகவும், பிணை முறி அலுவலர்களாகவும் வட்டாட்சியர், துணை வட்டாட்சியர் நிலையில் உள்ள வருவாய்த்துறை அலுவலர்கள் பணியமர்த்தப்படுகின்றனர்.

5. துணை ஆட்சியர் பதவி நிலையில், வடிப்பாலைகளில் 13 வடிப்பாலை அலுவலர்களும், இந்தியத் தயாரிப்பு அயல்நாட்டு மதுபானம் மற்றும் பீர் உற்பத்தித் தொழிற்சாலைகளில் 9 ஆயத்தீர்வை மேற்பார்வை அலுவலர்களும் பணிபுரிந்து வருகின்றனர். டி.எல்.உரிம பிரிவுகளில் (இயல்பு மாற்றப்பட்ட சாராவியைப் பயன்படுத்தும் இரசாயனத் தொழிற்சாலைகள்) வட்டாட்சியர் பதவி நிலையில் 4 ஆயத்தீர்வை மேற்பார்வை அலுவலர்களும், துணை வட்டாட்சியர் பதவி நிலையில் 4 ஆயத்தீர்வை மேற்பார்வை அலுவலர்களும், தெளிந்த சாராவியைப் பயன்படுத்தும் இரசாயனப்பிரிவு ஒன்றில் வட்டாட்சியர் பதவி நிலையில் ஓர் ஆயத்தீர்வை மேற்பார்வை அலுவலரும், ஆயத்தீர்வைக்குட்பட்ட தயாரிப்புக் கிடங்குகளில் வட்டாட்சியர் நிலையில் 2 ஆயத்தீர்வைக்குட்பட்ட தயாரிப்பு அலுவலர்களும் உள்ளனர்.

#### **சர்க்கரை ஆலைகள் மற்றும் கருப்பஞ்சாற்றுக் கசண்டு**

6. இம்மாநிலத்தில் 38 சர்க்கரை ஆலைகள் உள்ளன. கூட்டுறவுத்துறையில் 16 ஆலைகளும், பொதுத்துறையில் 3 ஆலைகளும், தனியார் துறையில் 19 ஆலைகளும் உள்ளன. இவ்வாலைகள் சர்க்கரை தயாரிப்பில் கருப்பஞ்சாற்றுக் கசண்டினைத் துணைப் பொருளாகப் பெறுகின்றன. சர்க்கரை ஆலைகள் பற்றிய விவரம் இணைப்பு-1-இல் கொடுக்கப்பட்டுள்ளது. பொதுவாகத் தெளிந்த சாராவியை வடிப்பதற்குக் கருப்பஞ்சாற்றுக் கசண்டு மூலப் பொருளாகப் பயன்படுத்தப்படுகிறது.

7. கருப்பஞ்சாற்றுக் கசண்டின் மீது விலைக்கட்டுப்பாடு ஏதுமில்லை என்றாலும், எந்தவொரு தவறான உபயோகத்திற்கும் அதனைப் பயன்படுத்துவதைத் தடுப்பதற்காகக் கருப்பஞ்சாற்றுக் கசண்டினை வைத்திருத்தல், விற்பனை செய்தல், பயன்படுத்துதல், ஏற்றுமதி செய்தல் ஆகியவற்றிற்காக 1958-ஆம் ஆண்டு கருப்பஞ்சாற்றுக் கசண்டு கட்டுப்பாடு மற்றும்

முறைபடுத்துதல் விதிகளின் கீழ் உரிமம் வழங்கப்படுகிறது. ஏற்றுமதி செய்யப்படும் கருப்பஞ்சாற்றுக் கசண்டிற்கு மெட்ரிக் டன் ஒன்றிற்கு ரூ.300/- நிர்வாக சேவைக் கட்டணமாக 3.8.2006 முதல் வசூலிக்கப்படுகின்றது.

### **வடிப்பாலைகள் மற்றும் சாராவி**

8. இந்தியத் தயாரிப்பு அயல்நாட்டு மதுவகைகள், பிற வேதியியல் பொருள்கள் மற்றும் வார்னிஷ் தயாரிப்பதற்குச் சாராவி மூலப் பொருளாகப் பயன்படுகிறது. கல்விக்கூடங்கள், ஆய்வுக்கூடங்கள், ஆராய்ச்சிக் கூடங்கள் ஆகியவைகளும் சாராவியைச் சிறிய அளவில் பயன்படுத்துகின்றன. தமிழ்நாட்டில் 2 கூட்டுறவு வடிப்பாலைகளும், 13 தனியார் வடிப்பாலைகளும், கருப்பஞ்சாற்றுக் கசண்டிலிருந்து சாராவியை உற்பத்தி செய்கின்றன. சாராவி தயாரிக்கும் வடிப்பாலைகளின் விவரம் இணைப்பு-2-இல் கொடுக்கப்பட்டுள்ளது. 2000-ஆம் ஆண்டின் தமிழ்நாடு தெளிந்த சாராவி விதிகளும், 1959-ஆம் ஆண்டின் தமிழ்நாடு இயல்பு மாற்றப்பட்ட சாராவி மெத்தில் ஆல்கஹால் மற்றும் வார்னிஷ் (பிரெஞ்சு பாலிஷ்) விதிகளும் பல்வேறு உபயோகங்களுக்காகச் சாராவி பயன்படுத்தப்படுவதை முறைப்படுத்துகின்றன.

### **எத்தனால் கலந்த பெட்ரோல் திட்டம்**

9. மத்திய அரசு எத்தனால் கலந்த பெட்ரோலை எரிபொருளாக அறிமுகப்படுத்த எடுத்த முடிவினைத் தொடர்ந்து, வடிப்பாலைகளுக்கு எத்தனால் உற்பத்தி செய்ய மாநில அரசு கொள்கையளவில் அனுமதி வழங்கியுள்ளது. இதுவரை, எட்டு வடிப்பாலைகளுக்கு எத்தனால் கலந்த பெட்ரோல் தயாரிக்க அனுமதி வழங்கப்பட்டுள்ளது. எண்ணெய் நிறுவனங்களுக்கு, அவை அனுமதி கோரிய பதினான்கு இடங்களுக்கும் தேவையான உரிமங்கள் வழங்கப்பட்டுள்ளன.

**இந்தியத் தயாரிப்பு அயல்நாட்டு மதுபானம் மற்றும் பீர் உற்பத்தித் தொழிற்சாலைகள்**

10. இம்மாநிலத்தில் ஆறு இந்தியத் தயாரிப்பு அயல்நாட்டு மதுபான உற்பத்தித் தொழிற்சாலைகளும், மூன்று பீர் தயாரிக்கும் தொழிற்சாலைகளும் இயங்கி வருகின்றன. அவை, தமிழ்நாடு மாநில வாணிபக் கழகத்திற்கு இந்தியத் தயாரிப்பு அயல்நாட்டு மதுபானங்கள் மற்றும் பீர் வகைகளை விநியோகம் செய்து வருகின்றன. இந்தியத் தயாரிப்பு அயல்நாட்டு மதுபானங்கள் மற்றும் பீர் வகைகள் உற்பத்தி விவரங்கள் இணைப்பு-3-இல் கொடுக்கப்பட்டுள்ளன.

#### **மாநில ஆய வில்லைகள்**

11. அதிக பாதுகாப்பு அம்சங்கள் கொண்ட பாலியஸ்டரைட்டு ஹோலோகிராம் ஆயத்தீர்வை வில்லைகளைப் பயன்படுத்துவது நடைமுறையில் உள்ளதால், கள்ளத்தனமாகச் சாராவியினைக் கொண்டு செல்வது/போலி மது விற்பனை செய்வது ஆகியவை தடுக்கப்படுகின்றன. இதனால், மாநில அரசின் ஆயத்தீர்வை வருவாய் பாதுகாக்கப்படுகிறது. இந்த ஆயத்தீர்வை வில்லைகள் இயந்திரத்தின் மூலம் இந்தியத் தயாரிப்பு அயல்நாட்டு மதுவகை மற்றும் பீர் பாட்டில்களின் மீது ஒட்டப்படுகின்றன.

#### **ஆயத்தீர்வைத் துறையில் கணினிமயம்**

12. ஆயத்தீர்வை நிர்வாகத்தினைக் கணினி மயமாக்குதல் முழு வீச்சில் மேற்கொள்ளப்பட்டு வருகிறது. தலைமைச் செயலகம் மற்றும் மதுவிலக்கு மற்றும் ஆயத்தீர்வைத் துறை ஆணையரகத்திற்குக் கணினி, தொலை நிகரி, ஒளிநகல் இயந்திரம் போன்றவைகளை வாங்க 2007-2008-இல் ரூ.10.51 இலட்சம் அரசு ஒதுக்கியுள்ளது.

#### **மதுவிலக்கு அமலாக்கப் பிரிவு**

13. கள்ளச்சாராயம் காய்ச்சுதல், கடத்துதல் மற்றும் விற்பனை செய்தல் ஆகியவற்றை அடியோடு ஒழிப்பதையும், போலியான மற்றும் ஆயத்தீர்வை செலுத்தப்படாத இந்தியத் தயாரிப்பு அயல்நாட்டு மதுபானங்களைப் பிற மாநிலங்களிலிருந்து கடத்தி வந்து விற்பனை செய்வதைத்

தடுப்பதையும் நோக்கமாகக் கொண்டு மதுவிலக்கு அமலாக்கப்பிரிவு செயல்பட்டு வருகிறது. மதுவிலக்கு அமலாக்கப்பிரிவு அலுவலகம் கூடுதல் காவல் இயக்குநர் நிலையிலான அலுவலரின் தலைமையில் செயல்பட்டு வருகிறது. அவருக்கு உதவியாகச் சென்னை, மத்திய புலனாய்வுப் பிரிவு காவல் கண்காணிப்பாளர் மற்றும் சென்னை, சேலம் மற்றும் மதுரை மதுவிலக்கு அமலாக்கப் பிரிவு காவல் கண்காணிப்பாளர்கள் ஆகிய நான்கு காவல் கண்காணிப்பாளர்கள் செயல்பட்டு வருகின்றனர். மத்திய புலனாய்வுப் பிரிவு முதன்மையான ஒரு நுண்ணறிவு பிரிவு ஆகும். இப்பிரிவு காவல் கண்காணிப்பாளரின் தலைமையில், 2 துணை காவல் கண்காணிப்பாளர்கள், 6 காவல் ஆய்வாளர்கள், 8 உதவி ஆய்வாளர்கள், 1 தலைமைக் காவலர் ஆகியோர்களைக் கொண்டு செயல்பட்டு வருகிறது.

14. தமிழ்நாட்டில் மொத்தம் 94 மதுவிலக்கு அமலாக்கப் பிரிவுகள், காவல் ஆய்வாளர்களின் கீழ் இயங்கி வருகின்றன. இப்பிரிவில் மொத்தம் 38 மதுவிலக்கு அமலாக்கப் பிரிவு கூடுதல் காவல் கண்காணிப்பாளர்களும், 38 காவல் துணைக் கண்காணிப்பாளர்களும் பணியாற்றி வருகின்றனர். மதுவிலக்கு அமலாக்கப் பிரிவுகள் மற்றும் அலுவலர்கள், மாவட்டக் காவல் கண்காணிப்பாளர்கள், மாநகர காவல் ஆணையர்கள் ஆகியோரது நேரடி மேற்பார்வையில் செயல்பட்டு வருகின்றனர். 1937-ஆம் ஆண்டு தமிழ்நாடு மதுவிலக்குச் சட்டத்தை அமல்படுத்துவதற்காக மதுவிலக்கு அமலாக்கப் பிரிவுகள் காவல் நிலையங்களாக அறிவிக்கப்பட்டுள்ளன. மதுவிலக்குச் சட்ட குற்றவாளிகள் மீதும், கள்ளச்சாராயம், தெளிந்த சாராவி மற்றும் போலி/தீர்வை செலுத்தப்படாத இந்தியத் தயாரிப்பு அயல்நாட்டு மதுபானம் ஆகியவற்றைக் கடத்துபவர்கள் மீதும் கடுமையான நடவடிக்கைகள் எடுக்கப்பட்டு வருகிறது. பாண்டிச்சேரி, ஆந்திரப்பிரதேசம், கர்நாடகம் ஆகிய இடங்களிலிருந்து தீர்வை செலுத்தப்படாத/போலி இந்தியத் தயாரிப்பு அயல்நாட்டு மதுபானம், சாராய உறைகள் ஆகியவை தமிழ்நாட்டுக்குக் கள்ளத்தனமாகக் கடத்தப்படுவதைக் கண்காணித்துத் தடுக்கும் வகையில், 21 சோதனைச் சாவடிகளும், 6 நடமாடும் சோதனைச் சாவடிகளும் இயங்கி வருகின்றன.

15. மதுவிலக்குச் சட்ட கொடிய குற்றவாளிகள் தமிழ்நாடு தடுப்புக்காவல் சட்டம் 14/1982-இன் கீழ் தடுப்புக் காவலில் வைக்கப்படுகின்றனர். கள்ளச் சாராயம் மற்றும் கள்ளச்சாராயத்தைக் கடத்தப் பயன்படும் வாகனங்கள் கைப்பற்றப்படுகின்றன. கடுமையான அமலாக்க நடவடிக்கைகள், மறுவாழ்வுப் பணிகள், விழிப்புணர்வு முகாம்கள் மற்றும் மதுவிலக்குக் கண்காணிப்புக் குழுக்களின் ஒத்துழைப்பு போன்றவை பெருமளவில் கள்ளச்சாராயத்தை ஒழிக்க உதவுகின்றன. குறிப்பாக, ஏழை மற்றும் நலிந்த குடும்பங்களைப் பாதிக்கும் கள்ளச் சாராயத்தை ஒழித்திட, அனைத்து வகையிலும் தீவிர நடவடிக்கைகள் எடுக்கப்பட்டு வருகின்றன.

## காந்தியடிகள் காவலர் விருது

16. கள்ளச்சாராயத்தை ஒழிப்பதில் சிறந்த வகையில் பணியாற்றும் காவல்துறை அதிகாரிகளுக்கும் காவலர்களுக்கும் “காந்தியடிகள் காவலர் விருது” வழங்கப்படுகிறது. இவ்விருதுகள் குடியரசு தினத்தில் வழங்கப்பட்டு வருகிறது. பதக்கத்துடன் ரொக்கப் பரிசாக வழங்கப்பட்ட 10,000 ரூபாய், 2006-ஆம் ஆண்டு முதல் 20,000 ரூபாயாக அரசால் உயர்த்தி வழங்கப்பட்டு வருகிறது.

17. மனம் திருந்தி வாழ முன்வரும் கள்ளச்சாராயக் குற்றவாளிகள் மாற்றுவகை வாழ்வாதார நடவடிக்கைகளை மேற்கொள்ள மாவட்டந்தோறும், மாவட்ட ஆட்சியரின் தலைமையின்கீழ் மறுவாழ்வு குழுக்கள் இயங்கி வருகின்றன. கள்ளச்சாராயம் காய்ச்சி விற்பனையில் ஈடுபட்டிருந்த முன்னாள் குற்றவாளிகளுக்கு மாற்றுவகை வாழ்வாதாரம் அமைக்கும் பொருட்டு மறுவாழ்வு நிதி ஒவ்வொரு ஆண்டும் வழங்கப்படுகிறது.

## போதைப் பொருள் நுண்ணறிவுப் பிரிவு

18. போதை மருந்துகள்-மனமயக்கம் தரும் பொருட்கள் ஆகியவை தொடர்பான செயல்பாடுகளைக் கட்டுப்படுத்தி முறைப்படுத்தவும், போதை மருந்துகள், மனமயக்கம் தரும் பொருட்கள் ஆகியவற்றின் விற்பனைகள் மூலம் பெறப்பட்ட சொத்துக்கள் அல்லது அவற்றைக் கள்ளத்தனமாகக் கொண்டுசெல்வதின்மூலம் பெறப்பட்ட அல்லது கள்ளத்தனமாகக் கொண்டு செல்ல பயன்படுத்தப்பட்ட வாகனங்கள் போன்றவைகளைப் பறிமுதல் செய்ய வகை செய்யவும், போதை மருந்துகள், மனமயக்கம் தரும் பொருட்கள் குறித்த பன்னாட்டு ஒப்பந்தங்களின் விதிகளைச் செயல்படுத்தவும், மத்திய அரசு 1985-ஆம் ஆண்டு போதை மருந்துகள் மனமயக்கம் தரும் பொருட்கள் சட்டத்தை (மத்திய சட்டம் 61/1985) இயற்றியது. இச்சட்டமும், இதன் கீழ் இயற்றப்பட்ட விதிகளும் 14.11.1985 முதல் செயல்பாட்டுக்கு வந்துள்ளன. இச்சட்டத்தின்கீழ் தண்டிக்கத்தக்க குற்றம் ஒவ்வொன்றும் பிடியாணையின்றிக் கைது செய்வதற்குரிய மற்றும் ஜாமீனில் விடுதலை செய்ய முடியாத குற்றமாகும்.

19. மத்திய அரசு, 1988 ஆம் ஆண்டு போதை மருந்துகள்-மனமயக்கம் தரும் பொருட்களின் கள்ள வியாபாரத் தடுப்புச் சட்டம் (மத்திய சட்டம் 46/1988) என்ற மற்றொரு சட்டத்தையும் இயற்றியுள்ளது. இச்சட்டம் 1.7.1988 முதல் செயல்பாட்டில் உள்ளது. இதன்படி, போதை மருந்துகள்-மனமயக்கம் தரும் பொருட்களைக் கள்ளத்தனமாக வியாபாரம் செய்யும் நபர்களைத் தடுப்புக் காவலில் வைக்கப்படும் நாளிலிருந்து குறைந்தது ஓர் ஆண்டுகாலமும், அதிகபட்சமாக இரண்டாண்டு காலமும் காவலில் வைக்க, மாநில, மத்திய அரசுகளுக்கு அதிகாரம் அளிக்கப்பட்டுள்ளது. மாநில அரசின் நிர்வாகக் கட்டுப்பாட்டின்கீழ் உள்ள மாவட்டக் காவல்துறை, இரயில்வே காவல்துறை, மதுவிலக்கு அமலாக்கப் பிரிவு மற்றும் குற்றப்புலனாய்வுத் துறையின் போதைப் பொருள் புலனாய்வுப் பிரிவு ஆகியவையும் மத்திய அரசின் நிர்வாகக் கட்டுப்பாட்டின் கீழ்

உள்ள போதைப் பொருள் கட்டுப்பாட்டுப் பிரிவு, சுங்கத்துறை கலெக்டர், வருவாய் உளவுத் தகவல் இயக்ககம் ஆகியவையும் போதைப்பொருள் தடுப்புச் சட்டங்களைச் செயல்படுத்தி வருகின்றன.

20. குற்றப்பலனாய்வுத் துறையின் மாநில போதைப்பொருள் நுண்ணறிவு பிரிவிற்கு, காவல்துறைக் கண்காணிப்பாளர் ஒருவர் தலைவராக உள்ளார். அவருக்கு உதவியாக, காவல்துறைக் கூடுதல் கண்காணிப்பாளர் ஒருவர், 12 காவல்துறை துணைக் கண்காணிப்பாளர்கள், 16 காவல் ஆய்வாளர்கள், 17 காவல் உதவி ஆய்வாளர்கள் மற்றும் ஏனைய பதவி நிலைகளில் 126 பேர் உள்ளனர். மாநிலம் முழுவதும் 15 போதைப்பொருள் நுண்ணறிவுப் பிரிவுகள் செயல்பட்டு வருகின்றன.

### **தமிழ்நாடு மாநில வாணிபக் கழகம்**

21. தமிழ்நாடு மாநில வாணிபக் கழகம், 1956-ஆம் ஆண்டைய கம்பெனிகள் சட்டத்தின் கீழ், 1983-ஆம் ஆண்டு நிறுவப்பட்ட மாநில அரசுக்குச் சொந்தமான நிறுவனம் ஆகும். இந்நிறுவனத்தின் பதிவு அலுவலகம் சென்னையில் உள்ளது. இந்நிறுவனம், இம்மாநிலம் முழுவதும், இந்தியத் தயாரிப்பு அயல்நாட்டு மது மற்றும் பீர் வகைகளின் கொள்முதல் மற்றும் விற்பனை முதலியவற்றைக் கண்காணித்து வருகிறது. தமிழ்நாடு மாநில வாணிபக் கழகத்திற்கு, 1937-ஆம் ஆண்டு தமிழ்நாடு மதுவிலக்குச் சட்டத்தின் (தமிழ்நாடு சட்டம் 10/1937) கீழ், இந்தியத் தயாரிப்பு அயல்நாட்டு மது மற்றும் பீர் ஆகியவற்றை மொத்தமாகவும், சில்லறையாகவும் விற்பனை செய்ய தனித்த சிறப்புரிமை அளிக்கப்பட்டுள்ளது.

22. மாவட்ட வருவாய் அலுவலர் நிலையில் உள்ள முதுநிலை மண்டல மேலாளர்கள் தலைமையின் கீழ் சென்னை, கோயம்புத்தூர், மதுரை, சேலம், திருச்சிராப்பள்ளி ஆகிய ஐந்து இடங்களில் தமிழ்நாடு மாநில வாணிபக் கழகத்தின் மண்டல அலுவலகங்கள் செயல்படுகின்றன.

இம்மாநிலத்தில் மொத்தம் 33 மாவட்ட மேலாளர் அலுவலகங்கள் உள்ளன. அவற்றில்

அலுவலகங்கள் சென்னையிலும், 2 அலுவலகங்கள் கோயம்புத்தூரிலும், ஏனைய 28 அலுவலகங்கள் மாவட்டத்திற்கு ஒன்று என்ற விகிதத்திலும் உள்ளன. மாவட்ட மேலாளர் பதவிகளைத் துணை ஆட்சியர்கள் வகித்து வருகின்றனர். மாநிலம் முழுவதும் 41 மதுபான கிடங்குகள் உள்ளன.

23. தமிழ்நாடு மாநில வாணிபக் கழகத்திற்குச் சொந்தமான சில்லறை விற்பனைக்கடைகளின் வணிக நடவடிக்கைகளைப் படிப்படியாகக் கணினிமயமாக்கும் கருத்துரு தீவிர பரிசீலனையில் உள்ளது. விற்பனையாகும் சரக்குகளுக்கான விற்பனைத் தொகை சம்பந்தப்பட்ட சரியான கணக்குகள் பராமரிக்கப்படுவதை உறுதி செய்து கொள்வதற்கு இது உதவியாக இருக்கும். சில்லறை விற்பனைக் கடைகளுக்குக் கணினி வழங்குவதால் சில்லறை விற்பனைக் கடைகளின் விற்பனை பற்றிய புள்ளி விவரங்களைச் சம்பந்தப்பட்ட மதுபான கிடங்குகளுக்கு நாள்தோறும் அனுப்புவதற்கு ஏதுவாக இருக்கும். இதனால், பணம் கையாடல் செய்வது தடுக்கப்படும். மேலும் ஒருங்கிணைந்த கணினி இணைப்பால், கிடங்குகள் மற்றும் சில்லறை விற்பனைக் கடைகளில் உள்ள இருப்பு நிலவரங்களை உடனுக்குடன் கண்காணிக்க இயலும்.

#### **அரசு வருவாய்**

24. 2006-2007 ஆம் ஆண்டில் இந்தியத் தயாரிப்பு அயல்நாட்டு மதுவகை மற்றும் பீர் விற்பனை மற்றும் வருவாய் விவரங்களை இணைப்பு 4 மற்றும் 5-இல் காணலாம்.

கள்ளச்சாராயம் வடித்தல், தவறான காரணங்களுக்குச் சாராவியைப் பயன்படுத்துதல், போலி மற்றும் இரண்டாந்தர மதுபானங்களை எடுத்துச் செல்லுதல், விற்பனை செய்தல் ஆகியவற்றை ஒழித்திடும் திறமையான ஆயத்தீர்வை நிர்வாகத்தினை அளிப்பதில் இந்த அரசு

முனைப்புடன் உள்ளது. இந்த நடவடிக்கைகள் கள்ளச்சாராயத்தினால் ஏற்படும் உயிர் இழப்புகளைத் தடுக்கவும், அரசின் ஆயத்தீர்வை வருவாயினை பாதுகாத்திடவும் உதவும்.

**மு.கருணாநிதி**  
**முதலமைச்சர்**

**இணைப்பு -1**  
மாநிலத்திலுள்ள சர்க்கரை ஆலைகள் அவற்றின் கருப்பஞ்சாற்றுக் கசண்டு கொள்ளளவு பற்றிய விவரங்கள்  
(பத்தி 6-ஐ பார்க்கவும்)

வ. எண்	சர்க்கரை ஆலையின் பெயர்	கருப்பஞ்சாற்றுக் கசண்டு கொள்ளளவு (மெட்ரிக் டன்)
	<b>கூட்டுறவுத் துறை</b>	
1	அமராவதி கூட்டுறவு சர்க்கரை ஆலை, கோயம்புத்தூர்	11,000.000
2	மதுராந்தகம் கூட்டுறவு சர்க்கரை ஆலை (இயங்கவில்லை)	0.000
3	திருத்தணி கூட்டுறவு சர்க்கரை ஆலை	14,000.000
4	தர்மபுரி கூட்டுறவு சர்க்கரை ஆலை	21,400.000
5	கப்ரமணிய சிவா கூட்டுறவு சர்க்கரை ஆலை, தர்மபுரி	12,000.000
6	நேஷனல் கூட்டுறவு சர்க்கரை ஆலை, மதுரை	17,000.000
7	ஆம்பூர் கூட்டுறவு சர்க்கரை ஆலை	14,500.000
8	திருப்பத்தூர் கூட்டுறவு சர்க்கரை ஆலை	17,620.000
9	வேலூர் கூட்டுறவு சர்க்கரை ஆலை	21,000.000
10	செங்கல்வராயன் கூட்டுறவு சர்க்கரை ஆலை, கடலூர்	16,000.000
11	கள்ளக்குறிச்சி, கூட்டுறவு சர்க்கரை ஆலை பிரிவு -1	15,000.000
12	எம்.ஆர்.கிருஷ்ணமூர்த்தி, கூட்டுறவு சர்க்கரை ஆலை கடலூர்	12,000.000
13	கள்ளக்குறிச்சி கூட்டுறவு சர்க்கரை ஆலை பிரிவு -2	12,000.000
14	சேலம் கூட்டுறவு சர்க்கரை ஆலை	19,000.000
15	என்.பி.கே.ஆர்.ராமசாமி கூட்டுறவு சர்க்கரை ஆலை	18,000.000
16	செய்யார் கூட்டுறவு சர்க்கரை ஆலை	12,000.000
	<b>மொத்தம்</b>	<b>2,32,520.000</b>
	<b>பொது த்துறை</b>	
17	மதுரா ககர்ஸ்	6,000.000
18	அறிஞர் அண்ணா சர்க்கரை ஆலை	16,502.922
19	பெரம்பலூர் சர்க்கரை ஆலை லிமிடெட்	12,000.000
	<b>மொத்தம்</b>	<b>34,502.922</b>

தொடர்ச்சி.....

	<b>தனியார் சர்க்கரை ஆலைகள்</b>	
20	எஸ்.வி.சுகர் மில்ஸ் லிமிடெட்	30,100.000
21	இராஜஹ்ரீ சுகர்ஸ் மற்றும் கெமிக்கல்ஸ் லிமிடெட், தேனி	12,000.000
22	தரணி சுகர்ஸ் அண்டு கெமிக்கல்ஸ்	12,600.000
23	சக்தி சுகர்ஸ் லிமிடெட், யூனிட்-2	12,000.000
24	பண்ணாரி அம்மன் சுகர்ஸ் லிமிடெட்	12,194.750
25	சக்தி சுகர்ஸ் லிமிடெட்	19,278.000
26	ஸ்ரீ அம்பிகா சுகர்ஸ் லிமிடெட், துகிலி	20,170.712
27	இ.ஐ.டி.பாரி, (இந்தியா) லிமிடெட், நெல்விக்குப்பம்	18,600.000
28	இராஜஹ்ரீ சுகர்ஸ் மற்றும் கெமிக்கல்ஸ் லிமிடெட், முண்டியம்பாக்கம்.	16,500.000
29	பொன்னி சுகர்ஸ் அண்டு கெமிக்கல்ஸ் லிமிடெட்	13,755.000
30	திரு ஆரூரான் சுகர்ஸ் லிமிடெட், பிரிவு-1	12,000.000
31	திரு ஆரூரான் சுகர்ஸ் லிமிடெட், பிரிவு-2	17,333.725
32	இ.ஐ.டி.பாரி (இந்தியா) லிமிடெட், பேட்டவாய்த்தலை	7,000.000
33	இ.ஐ.டி.பாரி (இந்தியா) லிமிடெட், புகலூர் (டெகான்)	16,273.000
34	கோத்தாரி சுகர்ஸ் அண்டு கெமிக்கல்ஸ் லிமிடெட்	10,459.000
35	தரணி சுகர்ஸ் -யூனிட் 2	9,599.660
36	அம்பிகா சுகர்ஸ், பெண்ணாடம், கடலூர்	38,000.000
37	இ.ஐ.டி.பாரி (இந்தியா) லிமிடெட், குரும்பூர்	10,000.000
38	அருணாசலம் சுகர்ஸ், திருவண்ணாமலை (இயங்கவில்லை)	0.000
	<b>மொத்தம்</b>	<b>2,87,863.847</b>
	<b>ஆக மொத்தம்</b>	<b>5,54,886.769</b>

**இணைப்பு - 2**  
**வடிப்பாலைவாரியான சாராவி உற்பத்தி குறித்த விவரம்**  
(சாராவி ஆண்டு டிசம்பர் முதல் நவம்பர் வரை)  
(பத்தி 8-ஐ பார்க்கவும்)

வ.எண்	வடிப்பாலையின் பெயர்  (திருவாளர்கள்)	கருப்பஞ் சாற்று கசண்டு கையிருப்பு அளவு (மெட்ரிக் டன்களில்)	கருப்பஞ் சாற்று கசண்டு சேமிப்பு அளவு (மெட்ரிக் டன்களில்)	உற்பத்தி டிசம்பர் 2005 முதல் நவம்பர் 2006 வரை (லிட்டர் கோடிகளில்)
<b>கூட்டுறவு வடிப்பாலை நிறுவனங்கள்</b>				
1.	சேலம் கூட்டுறவு சர்க்கரை ஆலை லிமிடெட்	55,000	13,750	0.74
2.	அமராவதி கூட்டுறவு சர்க்கரை ஆலை லிமிடெட்	55,000	12,000	0.83
<b>தனியார் வடிப்பாலை நிறுவனங்கள்</b>				
3.	திரு ஆரூரான் சுகர்ஸ் லிமிடெட்	82,500	20,625	1.51
4.	பன்னாரி அம்மன் சுகர்ஸ் லிமிடெட்	71,350	22,800	1.65
5.	கெம்பளாஸ்ட் சன்மார் லிமிடெட், மரிகம்பள்ளி அலகு-1 (06.07.2002 முதல் இயங்கவில்லை)	60,000	15,046	0.00
6.	கெம்பளாஸ்ட் சன்மார் லிமிடெட், காடாம்புலியூர் அலகு-2	1,10,000	24,523	1.73
7.	தரணி சுகர்ஸ் மற்றும் கெமிக்கல்ஸ் லிமிடெட்	36,000	12,600	0.95
8.	ஈ.ஐ.டி.பாரி (இந்தியா) லிமிடெட்	60,000	14,077	1.02
9.	கோத்தாரி சுகர்ஸ் மற்றும் கெமிக்கல்ஸ் லிமிடெட்	60,000	10,000	1.17
10.	இராஜமூர் சுகர்ஸ் மற்றும் கெமிக்கல்ஸ் லிமிடெட்	40,000	12,480	0.96
11.	சதர்ன் அக்ரிபுரேன் இன்டஸ்ட்ரீஸ் லிமிடெட்	25,000	10,217	0.45
12.	சக்தி சுகர்ஸ் லிமிடெட்	1,19,260	18,600	2.95
13.	திருச்சி டிஸ்டிலரீஸ் மற்றும் கெமிக்கல்ஸ் லிமிடெட்	1,06,000	26,700	1.35
14.	மோகன் புரூவரீஸ் மற்றும் டிஸ்டிலரீஸ் லிமிடெட்	45,000	11,785	0.87
15.	பவானி டிஸ்டிலரீஸ் மற்றும் கெமிக்கல்ஸ் லிமிடெட் (29.3.2007 முதல் செயல்பட்டு வருகிறது)	20,000	5,034	0.00
	<b>ஆக மொத்தம்</b>	<b>9,45,110</b>	<b>2,30,237</b>	<b>16.18</b>


**இணைப்பு - 3**

**இந்தியத் தயாரிப்பு அயல்நாட்டு மதுபானம் மற்றும் பீர் உற்பத்தி பற்றிய விவரம்**  
(பத்தி 10-ஐ பார்க்கவும்)


**இந்தியத் தயாரிப்பு அயல்நாட்டு மதுபானம்**

ஆண்டு	உற்பத்தி அளவு (கோடி பஸ்க் லிட்டர்களில்)
1994-1995	8.10
1995-1996	8.13
1996-1997	12.78
1997-1998	10.90
1998-1999	9.81
1999-2000	11.74
2000-2001	12.43
2001-2002	13.32
2002-2003	11.62
2003-2004	14.04
2004-2005	16.82
2005-2006	19.86
2006-2007	23.87
<b>பீர்</b>	
1994-1995	4.18
1995-1996	5.79
1996-1997	5.33
1997-1998	5.25
1998-1999	5.29
1999-2000	4.23
2000-2001	5.76
2001-2002	5.06
2002-2003	4.32
2003-2004	5.95
2004-2005	7.78
2005-2006	10.62
2006-2007	13.68

**இணைப்பு-4**  
**இந்தியத் தயாரிப்பு அயல்நாட்டு மதுவகை/பீர் விற்பனை**  
**(பத்தி 25-ஐ பார்க்கவும்)**



இணைப்பு-5  
(பத்தி 25-ஐ பார்க்கவும்)  
1994-95 முதல் 2006-07 வரை அரசு வருவாய்



ஆண்டு